



17.4.2012

0017/2012

## **DIKJARAZZJONI BIL-MIKTUB**

imressqa skont l-Artikolu 123 tar-Regoli ta' Proċedura

dwar l-edukazzjoni u d-diskriminazzjoni reliġjuża fil-Pakistan

**Elmar Brok, Margrete Auken, Ryszard Czarnecki, Cornelis de Jong,  
Kristiina Ojula**

Data ta' skadenza: 17.7.2012

**Dikjarazzjoni bil-miktub dwar l-edukazzjoni u d-diskriminazzjoni reliġjuża fil-Pakistan**

*Il-Parlament Ewropew,*

- wara li kkunsidra r-risoluzzjonijiet preċedenti dwar id-drittijiet tal-bniedem u d-demokrazija fil-Pakistan, b'mod partikolari dik tal-20 ta' Mejju 2010 dwar il-libertà reliġjuża fil-Pakistan,
  - wara li kkunsidra r-risoluzzjonijiet preċedenti tiegħu dwar il-libertà tar-reliġjon jew tat-twemmin, b'mod partikolari dik tas-20 ta' Jannar 2011,
  - wara li kkunsidra l-konklużjonijiet tal-Kunsill tas-16 ta' Novembru 2009 dwar il-libertà tar-reliġjon jew tat-twemmin,
  - wara li kkunsidra l-Artikolu 123 tar-Regoli ta' Proċedura tiegħu,
- A. billi riforma tal-edukazzjoni biex jiġu inkorporati t-temi tat-tolleranza reliġjuża hija kritika għall-iżvilupp ta' soċjetà Pakistana tolleranti li tagħti valur lil-libertà reliġjuża u d-diversità reliġjuża għaċ-ċittadini kollha tagħha;
- B. billi l-Ligi dwar id-Dagħa hija eżempju ta' intolleranza reliġjuża;
- C. billi t-tolleranza soċjali tal-minoranzi reliġjużi fil-Pakistan hija baxxa ħafna;
1. Jistieden lill-Gvern tal-Pakistan biex ineħhi l-kontenut peġġorattiv mill-Kostituzzjoni tal-1973 u biex ihegġeġ b'mod attiv l-implimentazzjoni sħiħa tar-riforma kurrikulari tal-2006;
  2. Jistieden lill-UE u l-Istati Membri tagħha biex jiffukaw fuq id-drittijiet kostituzzjonali tal-minoranzi reliġjużi u biex jappoġġaw ir-rispett lejn l-istandards internazzjonali tad-drittijiet tal-bniedem, inkluża l-libertà tar-reliġjon jew tat-twemmin;
  3. Jagħti istruzzjonijiet lill-President tiegħu biex jgħaddi din id-dikjarazzjoni, flimkien mal-ismijiet tal-firmatarji, lill-Gvern tal-Pakistan, lill-Istati Membri tal-UE, lill-Kummissjoni u lir-Rappreżentant Għoli.